

مباحثہ و مکالمہ

محمد احمد صدیق مغل ☆

اسلامی معاشیات یا سرمایہ داری کا اسلامی جواز؟ (۲)

اسلامی معاشیات پر اس عمومی تبصرے کے بعد اب ہم مولانا نقی عثمانی صاحب کی کتاب کی طرف چلتے ہیں۔

۲) مولانا نقی عثمانی اور اسلامی معاشیات

مولانا کی کتاب ”اسلام اور جدید میشیت و تجارت“ کھلے عام لبرل سرمایہ داری کا اسلامی جواز پیش کرتی ہے۔ مولانا معاشیات کو غیر اقداری علم سمجھ کر معاشی مسئلے کے بارے میں یقینور قائم کرتے ہیں:

”انسانی وسائل محدود ہیں اور اسکے مقابلے میں ضروریات اور خواہشات بہت زیادہ ہیں۔ اب سوال یہ پیدا ہوتا ہے کہ ان لامحدود ضروریات اور خواہشات کو محدود وسائل کے ذریعے کس طرح پورا کیا جائے؟ اقتضاد اور اکنامکس کے یہی معنی ہیں کہ ان وسائل کو اس طریقے سے استعمال کیا جائے کہ اسکے ذریعے زیادہ سے زیادہ ضرورتیں پوری ہو سکیں۔“ (ص ۱۹-۲۰)

گویا مولانا مانتے ہیں کہ scarcity (لامحدود خواہشات اور محدود وسائل میں فرق کی وجہ سے پیدا ہونے والی قلت) ایک فطری انسانی کیفیت کا نام ہے اور اصل انسانی مسئلہ ترکیہ نفس، نہیں کہ جس کے بعد اس کی ضرورتیں اور خواہشات کم ہو جائیں بلکہ یہ ہے کہ وہ کون سا طریقہ کار ہے جسے استعمال کر کے وہ ان وسائل سے زیادہ سے زیادہ خواہشیں پوری کر سکے۔ اس کے بعد مولانا پارہندیا دی معاشی مسئلہ کا ذکر کرتے ہیں جو ان کے خیال میں تمام انسانی معاشروں کو درپیش ہوتے ہیں:

۱) ترجیحات کا تینیں: چونکہ خواہشات لامحدود اور وسائل محدود ہیں لہذا یہ طے کرنا ضروری ہے کہ کن خواہشات کو پورا کیا جائے۔

۲) وسائل کی تخصیص: ذرائع پیدا اور کوئی مقاصد کے حصول کے لیے استعمال کیا جائے۔

۳) آمدنی کی تفہیم کار: ذرائع پیدا اور کوام میں لانے کے نتیجے میں جو آمدنی حاصل ہو اسے معاشرے میں کس اصول کے تحت تفہیم ہونا چاہیے۔

۴) ترقی: ایسا کیا جائے کہ جس سے ”جو پیدا اور حاصل ہو رہی ہے وہ معیار کے لحاظ سے پہلے سے اچھی ہو اور مقدار کے اعتبار سے اس میں اضافہ ہو، اور کس طرح نئی نئی ایجادات اور مصنوعات وجود میں لائی جائیں تاکہ معاشرہ ترقی کرے

* استاد نیشنل یونیورسٹی فاسٹ، کراچی۔

اور لوگوں کے اس باب میں اضافہ ہو۔ (ص: ۲۰-۲۱)

اس کے بعد مولانا فرماتے ہیں کہ ”یہ سمجھ لینا چاہیے کہ یہ مسائل اگرچہ فطری مسائل ہیں لیکن ایک نظام کے تحت ان کو سوچنے، ان کا حل تلاش کرنے کی فکر آخري صدیوں میں زیادہ پیدا ہوئی“۔ (ص: ۲۱) یعنی مولانا کے نزدیک نفس امارہ کا غلبہ (خواہشات کی لامحدودیت اور مادی ترقی کے پردے میں چھپی ہوئی دنیا پرستی کی روحانیت) فطری انسانی کیفیت ہے، نیز یہ کیفیت محض موجودہ دور کے انسان کے ساتھ ہی مخصوص نہیں بلکہ ہر دور کے انسان اور معاشروں کے اوپر غالب رہی ہے، لیکن مولانا اپنے سامعین و قارئین کو وہ وجہ نہیں بتاتے کہ آخري صدیوں میں ہی کیوں ان مسائل کو بنیادی اہمیت حاصل ہوئی۔ کہیں اس کی وجہ یہ تو نہیں کہ لامحدود خواہشات کی تکمیل، کو انسانی فطرت کا جائز اظہار سمجھنے اور ترقی کی ذہنیت (rationality) بذات خود انہیں آخري صدیوں کی پیداوار ہے؟

ان فطری، معاشی مسائل کی تعریف کے بعد مولانا ان کے حل کے طور پر یہ کہے گئے دونوں مسماں سے اشتراکیت پر عمومی تبصرہ فرماتے ہوئے کہتے ہیں:

”اسلام کوئی معاشی نظام نہیں ہے بلکہ وہ ایک دین ہے جس کے احکام ہر شعبہ زندگی سے متعلق ہیں، جس میں معیشت بھی شامل ہے۔ لہذا قرآن و حدیث نے معروف معمی میں کوئی معاشی فلسفہ یا نظریہ پیش نہیں کیا،“

(ص: ۳۸)

اواؤ مولانا کے اس اقتباس سے یوں محسوس ہوتا ہے گویا وہ سرمایہ داری اور اشتراکیت کو محض معاشی نظریات، ہی سمجھتے ہیں نہ کہ مکمل طرز زندگی جبکہ حقیقت یہ ہے کہ سرمایہ داری محض کسی معاشی نظریے کا ہی نام نہیں اور نہ ہی سرمایہ دارانہ عقائد اور عمل معاشی جدوجہد تک ہی محدود رہ سکتے ہیں، بلکہ یہ ایک نظام زندگی ہے جس کا ایک خاص تصور فرد، معاشرہ اور ریاست ہے اور جو پوری انسانی زندگی پر صحیح ہے۔ یہی وجہ ہے کہ دنیا میں آج کوئی ایسا ملک نہیں بجاں سرمایہ دارانہ معیشت ترقی کر رہی ہو لیکن افراد حرص و حسد کا شکار نہ ہو رہے ہوں، خاندان تباہ نہ ہو رہے ہوں، زنا عام نہ ہو رہا ہو، ادب اور ثقافت دھوکہ، غلیظ ترین اور فحش ترین ربحاتات کی عکاسی نہ کر رہا ہو، استبداد، ظلم اور جعل سازی عام نہ ہو۔ درج بالا اقتباس سے دوسری تصور یہ ابھرتا ہے گویا مولانا کے خیال میں اسلام کا اپنا کوئی معاشی نظام نہیں بلکہ اس کی چند لمحیں بندھی تعلیمات ہیں جسے کسی بھی مادرانے اسلام معاشی اصول میں برداشت کر کے اسلامی بنیادا جاسکتا ہے، اور یہی وجہ ہے کہ آپ کے خیال میں اسلام لبرل سرمایہ دارانہ معیشت کا حامی ہے۔ چنانچہ مولانا نیوکلائیکل اکنکس کے پیش کردہ طلب و رسید کے قوانین کو ”فطری، مانتے ہوئے فرماتے ہیں“:

”اس کائنات میں بہت سے قدرتی قوانین کا فرمائیں جو ہمیشہ ایک جیسے تنائج پیدا کرتے ہیں، انہی میں سے ایک قانون رسید اور طلب کا بھی ہے۔“ (ص: ۲۳)، ”معاشی مسائل کے حل کے لیے ذاتی منافع کے حمرک اور بازار کو توں یعنی طلب و رسید سے کام لینے کی ضرورت ہے کیونکہ یہ انسانی فطرت کا تقاضا ہیں،“ (ص: ۳۵)، ”اسلام نے بازار کی قتوں یعنی طلب و رسید کے قوانین کو فی الجملہ تسلیم کیا ہے، اسی طرح ذاتی منافع کے محرك سے بھی کام لیا ہے۔“ (ص: ۳۹)

پہلی بات یہ کہ اگر واقعی مولانا کے بقول اسلام رسود طلب کے 'نظری قوانین'، کی تصویب (endorsement) کرتا ہے تو ماننا پڑے گا کہ اسلام موجودہ دور کے معروف نظاموں میں سے لبرل سرمایہ داری، یا کم از کم موشن ڈیمکریسی، ہے اور مولانا کا یہ فرمانا کچھ معنی نہیں رکھتا کہ قرآن و حدیث نے معروف معنی میں کوئی معاشری فلسفہ یا نظریہ پیش نہیں کیا۔ پھر اگر طلب و رسید کے قوانین فطری ہیں تو ان کے پیچے جو قوت محکم کام کرتی ہیں یعنی انفرادی لذت اور نفع خوری وہ بھی فطری ٹھہریں۔ اتنا ہی نہیں، ان قوانین کو فطری مان کر مولانا بخبری میں ایڈم سمٹھ (Adam Smith) کے یہ مفروضے بھی مان بیٹھے ہیں کہ (۱) معاشرے کی بنیادی اکائی مجرم و مرد (anonymous individual) ہے، (۲) ہر فرد کو بنیادی طور پر خود غرض (self-interested) ہی ہونا چاہیے، (۳) معاشرتی تعلقات کی بنیاد اغراض ہونی چاہیئں، (۴) ذاتی اغراض کی ذہنیت معاشرتی ہم آہنگی کے حصول اور فروغ کا سب سے عمدہ ذریعہ ہے۔ اس کی وجہ یہ ہے کہ طلب و رسید کے قوانین یہاں کرنے کا مقصد ہی لبرل سرمایہ داری کے ان مفروضات کا جواز فراہم کرنا ہے کہ بنیادی معاشرتی اکائی فرد ہے نہ کہ خاندان وغیرہ نیز خود غرض نہ انفرادی ذہنیت کا لازمی تجھے معاشرتی ہم آہنگی (social harmony) اور لفظی (welfare) ہوتا ہے، یعنی اس فلسفے کے مطابق معاشرے کی مجموعی لفظیہ بڑھانے کا طریقہ یہ نہیں کہ افراد اس کے حصول کی شعوری کوشش کریں بلکہ اس کا سب سے بہترین حصول تب ممکن ہوتا ہے جب ہر فرد صرف اور صرف اپنے ذاتی مقاصد پورے کرنے کی کوشش کرے (self-interestedness reinforces social harmony) جسے سمٹھ یوں کہتا ہے:

“The universal, constant and uninterrupted effort of everyman to better his condition”, and, “every individual ... intends only his own gain, and he is led by an invisible hand to promote an end which was not part of his intention. Nor is it always the worse for the society that it was no part of it. By pursuing his own interest he frequently promotes that of the society more effectually than when he really intends to promote it”
[Smith (1776): *Wealth of Nations*, p. 423]

نیز:

“man has almost constant occasion for the help of his brethren, and it is in vain for him to expect it from their benevolence only. (It) will be more likely to prevail if he can interest their self-love in his favor, and show them that it is for their own advantage to do for him what he required of them.....We address ourselves not to their humanity but to their self-love...” [Wealth of Nations: p. 14]

مفہوم اوپر بیان کر دیا گیا۔ اگر ہر فرد اپنے فائدے کا سب سے بہترین جانے والا ہے نیز ان کی ذاتی اغراض کا حصول ہی معاشرتی تشكیل کا سب سے بہترین طریقہ ہے تو پھر کسی ریاست، مولوی یا چرچ کو یہ حق نہیں پہنچتا کہ وہ افراد کی ذاتی اغراض کے حصول کی جدوجہد میں رکاوٹ نہیں اور ذاتی اغراض کا حصول ہی ہر عمل کے جواز کی بنیاد ہٹھرتا ہے:

“Greed of one man is considered to be the adequate check on that of

another and universal greed can work out the highest attainable good for all. Hands off, then, state, church, etc and let selfishness have its perfect work” [Clark (1877): p. 712]

“Nature has placed mankind under the governance of two sovereign masters, pain and pleasure. It is for them alone to point out what we ought to do as well as to determine what we shall do” [Bentham (1789)]

مزے کی بات یہ ہے کہ مولانا کے الفاظ بھی ان سے ملتے جلتے ہیں:
”(مارکٹ میں) ہر شخص اگرچہ اپنے منافع کی خاطر کام کر رہا ہے لیکن رسرو طلب کی قدرتی طاقتیں اسے مجبور کر رہی ہیں کہ وہ معاشرے کی طلب اور ضرورت کو پورا کرے“ (ص: ۲۳)

حیرت ہے کہ نفس پرستی کی اس روحانیت کو مان لینے کے بعد مولانا کے پاس اصلاحی خطبات، بیان فرمانے اور چھپوانے کا کیا جواز باقی رہ جاتا ہے کیونکہ یہ مان لینا کہ طلب و رسرو طلب کے قانون ہی یہ طے کرتے ہیں کہ کیا چیز پیدا کی جائے اور کیا نہیں نیز انہیں سے قدر کا تعین ہوتا ہے (ص: ۲۳) یہ مان لینے کے متراوف ہے کہ قدر کا تعین انسانی خواہشات سے ہوتا ہے، نیز فیصلوں کی بنیاد آزاد انسانی خواہشات ہونی چاہئیں۔ مولانا کے خیال میں سرمایہ داری کا بنیادی مقصد مہم اور ہدف عین حق ہیں، البتہ اسے حاصل کرنے میں چند غلطیاں سرزد ہو گئیں:

”سرمایہ دارانہ نظام کے بنیادی فلسفے میں اس حد تک توبات درست تھی کہ معاشری مسائل کے حل کے لیے ذاتی منافع کے محکم اور بازار کی قوتوں یعنی رسرو طلب سے کام لینے کی ضرورت ہے کیونکہ یہ انسانی فطرت کا تقاضا ہیں، لیکن غلطی یہاں سے لگی کہ ایک فرکوز یادہ سے زیادہ منافع کمانے کے حصول کی بے کلام آزادی دی گئی جس میں حال و حرام کی کوئی تفریق نہیں تھی نہیں اجتماعی فلاج کی طرف خاطر خواہ توجہ تھی۔ چنانچہ اس کے لیے ایسے طریقے اختیار کرنا بھی جائز ہو گیا جن کے نتیجے میں وہ زیادہ سے زیادہ دولت مند بن کر بازار پر اپنی اجراء داری (monopoly) قائم کر لے۔“ (ص: ۳۵)

مولانا کے خیال میں تعین قدر کا فطری نظام وہ ہے جسے معاشریات داں perfect competition (مکمل مسابقت) کہتے ہیں۔ (ص: ۳۵) خیال رہے کہ معاشریات میں perfect competition سے مراد ایک ایسا معاشرہ ہے جہاں (۱) ہر فرد ایسا مجرم دان ان ہوتا ہے جس کی خواہشات لا محظوظ ہوتی ہیں، (۲) ہر کسی کا مقصد اپنی اپنی اغراض کا حصول ہوتا ہے، (۳) واحد شے جس کی بنیاد پر فرکوئی فیصلہ کرتا ہے وہ نفع خوری و سرمائے کی بڑھو تری کے امکانات ہیں۔ (تفصیل کیلئے معاشریات کی کوئی بھی اچھی درسی کتاب دیکھ لیجئے) مولانا کے نزدیک سرمایہ داری کے بڑے مسائل میں سے ایک مسئلہ یہ ہے کہ اگر اسے کھلی چھٹی دے دی جائے تو اسکے نتیجے میں اجراء داریاں قائم ہو جاتی ہیں اور قدر کے تعین کا فطری نظام درہم برہم ہو جاتا ہے۔ (ص: ۳۶) مزید یہ کہ سودا اور سے کا مسئلہ بھی یہ ہے کہ اس سے معیشت کا فطری توازن خراب ہوتا ہے اور اجراء داریاں قائم ہوتی ہیں۔ (ص: ۳۵) گویا سرمایہ داری کا مسئلہ اس کے مقاصد نہیں بلکہ ان کے حصول کا طریقہ ہے جس سے اجراء داری حجم لیتی ہے اور اجتماعی مصالح کا کما حقہ لخاطر نہیں ہو پاتا۔ انہی معنی میں مولانا سو شل ڈیوکریٹ نظریات کے حامی بن جاتے ہیں کیونکہ سرمایہ داری پر ان مفکرین کے بنیادی اعتراضات بھی یہی ہیں کہ اسے کھلی

چھٹی دینے سے اجارہ داریاں بنتی ہیں، تقسیم دولت کا نظام خراب ہوتا ہے، اجتماعی مصالح کا حصول مشکل ہوتا ہے وغیرہ وغیرہ، لہذا ضرورت اس امر کی ہے کہ نفع خوری کے عمل پر حد بندیاں (regulations) لگنی چاہئیں۔ مولانا اور شوشن ڈیوکریٹ مفکرین میں فرق نظریات (approach) کا نہیں بلکہ چند حد بندیوں کی نوعیت (nature of regulations) کا ہے، جیسا کہ آپ فرماتے ہیں کہ:

”اسلام نے بازار کی قوتوں کو فی الجملہ تسلیم کیا ہے، اسی طرح ذاتی نفع کے محک سے بھی فی الجملہ کام لیا ہے، لیکن فرق یہ ہے کہ سرمایہ دارانہ نظام میں اس محک کو بالکل آزاد چھوڑ دیا گیا ہے جسکے نتیجے میں خربیاں پہرا ہوئیں۔ اسلام نے... تجارتی اور معاشری سرگرمیوں پر کچھ ایسی پابندیاں عائد کر دیں کہ ان پر عمل کی صورت میں ذاتی نفع کا محک ایسے غلط رخ پر نہیں چل سکتا جو معیشت کو غیر توازن کرے۔“ (ص: ۲۰)

مولانا کے نزدیک نفع خوری پر دیگر معاشری حد بندیوں کے علاوہ حرام اشیا کی بیدار پر قدغن، سفلی جذبات بھڑکانے والے کاروباری طریقوں پر پابندی وغیرہ بھی لگنی چاہئے۔ (ص: ۳۰) گوہ مولانا یہ بات مانتے ہیں کہ ”معاشری سرگرمیاں اور ان سے حاصل ہونے والے مادی فوائد انسان کی زندگی کا منتها مقصود نہیں ہے“ (ص: ۲۲) لیکن ان معاملات میں ”شریعت نے کوئی وجوبی حکم (mandatory order) نہیں دیا“ (ص: ۲۲) جس کا مطلب یہ ہوا کہ وسائل کی تخصیص و تقسیم کا راصول ایسے نفع خوری کے جذبات کے ماتحت وقوع پر یہ ہوتی رہیں تو بھی اسلامی ریاست کو ان حرکات کے فروغ پر کوئی اعتراض نہیں ہوگا۔

مولانا کے نزدیک اسلامی تعلیمات پر عمل کا فائدہ اجارہ داریوں کے خاتمے اور ترقی کی صورت میں ظاہر ہوگا، چنانچہ پیدائش دولت پر تینوں نظاموں (سرمایہ داری، اشتراکیت و اسلام) کے مجموعی اثرات پر بحث کرتے ہوئے آپ فرماتے ہیں:

”ذاتی منافع کے محک پر حللاں و حرام کی پابندی نہ ہونے کی وجہ سے سود، قمار، سٹھ وغیرہ سب سرمایہ دارانہ نظام میں جائز ہیں، حالانکہ یہ وہ چیزوں ہیں کہ جو معیشت کے فطری توازن میں بگاڑ پیدا کرتی ہیں جس کا ایک مظاہر ہے کہ ان کے نتیجے میں بکثرت اجارہ داریاں قائم ہو جاتی ہیں“ (ص: ۳۶) ”اسلام نے ایک طرف ذاتی منافع کے محک کو تسلیم کیا جو پیداوار کی کیمیت اور کیفیت میں اضافے کا موجب ہوتا ہے لیکن دوسری طرف اس پر وہ پابندی عائد کر دیں جو اسے ان معاشری اور اخلاقی خرابیوں سے باز کر کے سرماہی دارانہ نظام کا لازمی خاص ہے۔ اس کے علاوہ سرمایہ دارانہ نظام میں سود کی اجازت کا ایک پہلو یہ بھی ہے کہ کسی کاروبار کو سرمایہ فراہم کرنے والا کاروبار کی بہبود سے قطعی لتعلق رہتا ہے، اس کو اس سے غرض نہیں ہوتی کہ کاروبار کو فائدہ ہوایا نقصان کیونکہ اس کو ہر صورت میں ممکن شرح سود ملنی ہے۔ اس کے بخلاف اسلام میں چونکہ سود حرام ہے اس لیے کسی کاروبار کو سرمایہ فراہم کرنے کی بنیاد شرکت و مضاربہت پر ہی ہو سکتی ہے۔ اس صورت میں سرمایہ فراہم کرنے والے کی پوری خواہش اور کوشش یہ ہوگی کہ جس کاروبار میں اس نے سرمایہ لگایا ہے وہ ترقی کرے اور اس سے نفع حاصل ہو، ظاہر ہے کہ اس سے پیدائش دولت پر بہتر اثرات قائم ہوں گے۔“ (ص: ۵۱)

گویا مولانا کے خیال میں مضاربہت اور مشارکت سے ترقی سودی کاروبار کے مقابلے میں زیادہ ہوتی ہے اور نفع خوری کے جذبات پر بھی شبہ اثرات مرتب ہوتے ہیں۔

لہر سرمایہ داری کے اس فریم و رک کو فطری اور اسلامی ثابت کرنے کے بعد مولانا تھوک کے حساب سے سرمایہ دارانہ اداروں کی اسلام کاری اور اسلامی سرمایہ داری کا لائچہ عمل کچھ اس طرح وضع فرماتے ہیں:

☆ وقف، بیت المال اور ترکہ جیسے بغیر نفع (non-profit) پر چلنے والے اسلامی اقدار کے محافظ اداروں پر قیاس کرتے ہوئے نفع خوری کے تصور پر مبنی (کمپنی بطور شخص قانونی، legal personality) کو جواز فراہم کیا گیا۔ آپ

فرماتے ہیں کہ شخص قانونی کی صرف اصطلاح نئی ہے، اس کا تصور اسلام میں پہلے سے موجود ہے۔ (ص: ۸۱)

☆ کمپنی کے محدود ذمہ داری (limited liability) کے کاروبار کا جواز مضاربہ سے فراہم کر دیا گیا۔ (ص: ۸۱-۸۲)

☆ شیخ زکی خرید و فروخت کا جواز اس مفروضے پر فراہم کیا گیا کہ شیخ زکی پشت پر کمپنی کے املاک و انشاجات ہوتے ہیں۔ شیخ زکی کے منافع کا وجہ جواز یہ بیان فرمایا گیا کہ یہ کمپنی کے غیر زری (non-financial) انشاجات کی مالیت ظاہر کرتا ہے۔ (ص: ۸۷-۸۵)

☆ سودی کاروبار میں شریک کمپنیوں کے شیخ زکی خرید و فروخت کی حلت اس قید کے ساتھ فراہم کی گئی کہ ”شیخ ہولڈر سالانہ جمعیت (A.G.M) میں سود کے خلاف آواز اٹھادے“، اللہ اللہ خیر سلا۔ اور تو اور، سود کے خلاف یہ براءت اس صورت میں بھی کفایت کرے گی جب یہ معلوم ہو کہ یہ بالکلیہ برائے نام ہی ہے۔ (ص: ۸۸)

☆ سودی کاروبار کرنے والی کمپنیوں کے شیخ زکی پر ملنے والے منافع (dividend) کی تجویز کا طریقہ یہ تجویز کیا گیا کہ اس میں سے کچھ تم ٹواب کی نیت کے بغیر صدقہ کردی جائے۔ (ص: ۸۹)

☆ شے پر مبنی لین دین اس شرط کے ساتھ جائز ہے کہ شرعی شرائط کا خیال رکھا جائے کیونکہ تجنبہ بازی (speculation) بذات خود حرام نہیں۔ (ص: ۹۰)

☆ بینکاری نظام پر قائم شدہ فرضی نظام زر کی تحقیق (fictitious money) اور بینک زر (bank money) کو زراعتی سمجھ کر قبول کر لیا گیا ہے

☆ اس کے بعد مولانا مالیات کا ہو، بہو ہی اسلامی نظام تجویز کرتے ہیں جو نجات اللہ صدیقی، عمر چھاپر اور پروفیسر خورشید احمد وغیرہ نے بیان فرمایا ہے۔ (ص: ۱۴۲-۱۵۸) موجودہ نظام زر اور بینکاری کو منہدم کرنا تو ایک طرف مولانا کے خیال میں موجودہ مالیاتی نظام کو سود سے مکمل پاک کیے بغیر بھی اسلامی بینکاری کرنا ممکن ہے۔

☆ مولانا کے خیال میں اسلامی بینکاری کی کامیابی کے امکانات روشن ہونے کی امید یہ ہے کہ آئی ایف اور ولڈ بینک وغیرہ بھی اس کی تائید کر رہے ہیں۔ (ص: ۱۷۱)

مولانا کی کتاب پر ایک نظر

قارئین دیکھ سکتے ہیں کہ مولانا نقی عثمانی صاحب کا اسلامی معاشیات و بینکاری کا تصور (vision) اور حکمت عملی ہو بہو وہی ہے جو پچھلے سیکشن میں بیان کی گئی، لہذا پچھلے سیکشن میں کیا گیا تمام تبصرہ اس پر صدقہ صادق آتا ہے۔ یہاں ہم چند مزید باتوں کا اضافہ کرنا چاہتے ہیں۔

علم معاشیات کا ناصل تصور: سب سے اہم بات یہ کہ مولانا کا علم معاشیات کا یہ تصور ہی غلط ہے کہ یہ کسی آفاتی انسانی

مسائل کا نیکنکل حل پیش کرتی ہے، نیز اس کا کام اخلاقیات سے مارا ہو کر حقائق کا بیان ہے، یعنی مولانا اسے ثبت سائنس (positive science) سمجھتے ہیں جس کا کام مسحقائق کو جوں کا توں بیان (describe) کر دینا ہے۔ حقیقت یہ ہے کہ معاشریات ایک اخلاقی سائنس (moral or normative science) ہے جس کا مقصد حرص وحدت کی اخلاقیات کا جواز فراہم کرنا ہے، جیسا کہ اس کے بنیادی مقدمات (کہ انسان کی خواہشات لامحدود ہونی چاہئیں، عقائدی کا معیار دنیا سے زیادہ سے زیادہ متفق ہونے کے لیے سرمائے کی بڑھوتری ہے وغیرہ) سے عین واضح ہے۔ علم معاشریات کے بارے میں یہ غلط تصور ہی اسلامی ماہرین معاشریت کی تمام مشکلات کا حل پیش خیسہ ہے۔

کل (whole) کو نظر انداز کرنے کی غلطی: یہاں اسلامی بینکاری پر علماء کرام کے اس اعتراض کا ذکر فائدے سے خالی نہ ہوگا کہ موجودہ بینکاری اس لیے اسلامی نہیں کیونکہ اس میں کیے جانے والے کاروبار کی جزوی تفصیلات شرعی تفاصیل کے مطابق نہیں، یعنی علماء کرام کو اسلامی بینکاری کی اسلامیت پر اعتراض اس لئے نہیں کیہ جن مقاصد کا حصول ممکن بناتی ہے وہ غیر اسلامی ہیں، بلکہ یہ ہے کہ اس کاروبار کا طریقہ کار (methodology) شرعی اصولوں (مثلاً شرکت و مضاربہت) پر منطبق نہیں ہوتا۔ وہ سرے لفظوں میں ان کے تحریے کا نقطہ ماسکہ (unit of analysis) نظام نہیں بلکہ بحالیا جائے تو پھر انہیں اس پر کوئی اعتراض نہ ہوگا۔ حقیقت یہ ہے کہ اگرچہ اسلامی بینکاری کی جزوی تفصیلات شرعی اصولوں کے مطابق ہو بھی جائیں، تب بھی یہ ہرگز اسلامی نہیں ہو سکتی کیونکہ یہ جن مقاصد (الذت پرستی و نفع خوری کی ذہنیت کا عوام) کے حصول کا ذریعہ نہیں ہے، وہ صدقہ غیر اسلامی ہیں۔ سرمایہ داری کا مسئلہ نہیں کہ اس کا طریقہ کار درست نہیں بلکہ یہ ہے کہ جس ہدف (عمل ہنکاڑ) کو یہ فرد، معاشرے اور ریاست کا مقصود وجود فرادتی وہ عین شر ہے، لذت پرستی و نفع خوری کے جن احساسات کو یہ تقلیل کی بنداق فرادتی ہے، وہ عین جہالت ہیں اور جن کے عوام کے نتیجے میں بلاشک و شہزادیہ زیادہ مادی ترقی ممکن ہوتی ہے لیکن اس معاشرے میں زندگی گزارنے کے بعد ہر فرد اپنے لیے جہنم کا راستہ آسان بنایتا ہے۔ کل کو نظر انداز کر کے ہر فتوے دینے کی غلطی واضح کرنے کیلئے ہم ایک مثال بیان کرتے ہیں۔ فرض کریں کسی معاشرے میں فاشی و بدکاری عام ہو جائیں اور کوئی خدا ترس عالم لوگوں کو بُدکاری کے گناہ سے بچانے کے لیے 'عوم بلوئی' کو دیں بنابر 'اسلامی قبہ خانے' بنائے جس کا نقشہ فرض کریں کچھ ایسا ہو:

- وہاں بڑی تعداد میں دھنہ کرنے والی عورتوں کو جمع کر لے اور لوگوں سے کہہ کہ مباشرت کرنے سے پہلے نکاح کی رسم ادا کر کے 'مہر' کی رقم طکرلو،

- نکاح کرنے کے لیے شرعی تفاصیل اور گواہوں کا انتظام موجود ہو،

- مباشرت کے بعد شوہر بیوی کو طلاق دے کر مہر کی رقم ادا کر دے،

- چوکہ عورت کے لیے ہر طلاق کے بعد نئے نکاح کی راہ میں عدت کی طویل مدت حائل ہوگی، لہذا یہاں غامدی صاحب کے فتوے پر عمل کر لے کہ اگر میدیہ یکل ٹیسٹ سے ثابت ہو جائے کہ حمل نہیں ٹھہرا تو عدت ختم ہو جائے گی، لہذا اسلامی قبہ خانے میں بہترین لیبارٹری بھی بنوائے۔

قریب قریہ اسلامی قبہ خانے، بنانے کے بعد یہ نقشہ وہ علماء کرام کے سامنے پیش کر کے کہہ کہ بتائیے اس کا کون سا

”جز، اصول شریعہ کے خلاف ہے اور علماء بجاۓ اسے ایک ”کل“ کے جزو ا جزو ا پر کھکھ کر یہ کہنے لگیں کہ ”میاں بیہاں عدالت گزار نے کا طریقہ فقہ حنفی کے مطابق نہیں، یا“ گواہ صفت عدالت سے متصف نہیں، وغیرہ، تو ایسے طریقہ اجتہاد کو کیا کہا جائے گا؟ کیا عدالت گزار نے کے طریقے کو درست کر لینے سے واقعی یہ اسلامی قبہ خانے کے کہلانے کے مستحق تھہریں گے اور ہم خلق خدا کو نیز اسلامی کوٹھوں کے بجاۓ اسلامی قبہ خانے، جانے کی ترغیب دلائیں گے اور خود ان میں نسلسلہ بھرتی ہونے کی فکر کرنے لگیں گے کہ دیکھیں کہیں یہ قبہ خانے نے نیز شرعی اصولوں پر نہ چل تکلیفیں؟ ہو سکتا ہے کسی کو اسلامی قبہ خانے کی ہماری یہ مثل محض ایک ڈنی عیاشی لگتی ہو، لیکن اس کا کیا کیا جائے کہ مصر کے فقیہ الحصر علامہ یوسف قرضانوی صاحب نے نکاح المسیار کی اجازت دے کر اسلامی قبہ خانے بنانے کی راہ ہموار کر دی ہے۔ اب ضرورت ہے تو صرف ہمت کی۔ پس یاد رہے کہ سرمایہ دارانہ نظام کے انہدام کے لیے اس وقت تک کوئی ثابت اسلامی حکمت عملی تیار نہیں کی جاسکتی جب تک تجربیے کا نقطہ ماسکے جزوی تفصیلات نہیں بلکہ ”نظام“ نہ بن جائے۔ مقدمہ یت کسی شے کی کیتی (totality) میں ہوتی ہے، کسی کل کو اس کے اجزاء میں توڑ کر دیکھنے سے اس کی مقصدیت اظہروں سے اوجھل ہو جاتی ہے۔ (اس کلتے کی مزید تفصیل آگے آ رہی ہے)۔

لذت پرستی و نفع خوری کو فطری فرض کرنے کی غلطی: تمام الہامی مذاہب بشویں اسلام ان مفروضات کو کلکیتار دکرتے ہیں جنہیں مولانا سمیت دیگر اسلامی ماہرین معاشیات انسانی فطرت، سمجھ کر قبول کر لیتے ہیں۔ لذت پرستی اور نفع خوری بے شک ان معنی میں تو انسانی فطرت ہیں کہ انسان میں جتنی صلاحیت احسن تقویم بننے کی ہے اتنی ہی آفل سافلین کی بھی ہے، لیکن ان معنی میں نہیں کہ ایسا کہنا ہی کوئی معیاری یا طبعی (normal) انسانی کیفیت ہے۔ نفس امارہ ہرگز بھی کوئی معیاری نفسی کیفیت نہیں، البتہ مغربی علیت میں نفس امارہ ہی فطری نفسی کیفیت مانی جاتی ہے کیونکہ مغرب خیر کے جس تصور پر یقین رکھتا ہے، وہ نفس امارہ ہی کا دوسرا نام ہے اور یہی وجہ ہے کہ مغربی علوم میں قانون اور معابرے (contract) جیسے تصورات تو ملتے ہیں لیکن گناہ کا ذکر سے مفقوہ ہے۔ گناہ کیا ہے؟ یہ کہ انسان اپنے ارادے کو خدا کی مرضی پر غالب کر دے، مغرب میں خیر میں اسی چیز کا نام ہے کہ انسان ارادہ خداوندی سے علی الرغائب اپنے لیے جو چاہنا چاہے، چاہ سکے۔ ظاہر ہے خیر کے اس تصور پر ایمان لانے کے بعد گناہ نامی کوئی شے باقی نہیں رہتی۔ الہامی مذاہب جسے گناہ کہتے ہیں، مغرب میں عین اسی شے کو اصل خیر اور تعقل کہتے ہیں۔ اسلام نے تو فرد کی خود مختاری (sovereignty) کا قائل ہے جس کا حصول علم معاشیات کا اصل مقصد ہے اور نہیں خواہشات کے لامحدود ہونے کو جائز قرار دیتا ہے۔ اس کی تعلیمات میں تقلیل کی بنیاد پر حس و حسد نہیں بلکہ زہدو قیامت کی ذہنیت کا معاشرتی عووم ہے۔ معاشری عمل کی بنیاد لا محدود خواہشات کی تکمیل، نفع خوری اور ترقی نہیں بلکہ حصول رضاۓ الہامی اور اخروی کا میاہی ہے۔ ریاست کا کام سرمایہ میں بڑھوڑی کا لامحعمل طرکرنا نہیں بلکہ ایسی ادارتی صفت بندی فراہم کرنا ہوتا ہے کہ معاشری عمل کے ذریعے مذہبی اقدار کا فروع ظہور پر یہ ہوا لوگ زہدو قیامت کے خواہشات ہو سکیں۔ اسلامی ماہرین معاشیات کے مقابلے میں امام غزالی لذت پرستی و نفع خوری کا مکمل رد فرماتے ہیں۔ چنانچہ عمل صرف کے مقصد (utility maximization) یعنی لذت پرستی و حس و حسد کے بارے میں امام فرماتے ہیں:

”(شیطان) انسانی قلب کو غصب اور شہوت کی حالت میں قابو کرتا ہے... پیٹ بھر کھانا خواہ وہ حلal اور صاف ستر اسی کیوں نہ ہو شیطان کے مغل ہونے کا بڑا راستہ ہے اس لیے کہ شتم سیری سے خواہشات کو تقویت ملتی

ہے اور خواہشات شیطان کا ہتھیار ہیں،” (اح: ج: ۳، ص: ۲۲)۔ ”دنیا کی محبت تمام گناہوں کی جڑ ہے، دنیا کی محبت کا اثر یہ ہے کہ دل دنیا سے خوش ہو۔“ (اح: ج: ۳، ص: ۲۷)، ”شیطان کا کام خواہشات بھر کا نہ ہے... خواہشات لامحالہ ناقابل تسلیم ہے ہیں اور بالآخر انسان کا ایمان بر باد کر کے چھوٹی ہیں،“ (اح: ج: ۳، ص: ۲۷)، ”خدا تک پہنچ کا واحد راستہ خواہشات کی مخالفت ہے،“ (اح: ج: ۳، ص: ۱۱)، ”آخرت کی سعادت حاصل کرنے کا صرف یہی ذریعہ ہے کہ نفس کو خواہشات کی مخالفت سے روکا جائے،“ (اح: ج: ۳، ص: ۱۲)۔

امام صاحبؒ ”مباحثات سے مزے اٹھانے کی حلت“ ثابت کرنے کے فلسفہ پر فرماتے ہیں:

”یہ (فلسفہ) غلط ہے اصل حقیقت ان لوگوں پر مکشف ہوئی جنمیں نے دنیا کی محبت کو تمام گناہوں کی جڑ کھا... ضرورت سے زائد مباح چیز مباح ہونے کے باوجود دنیا میں شامل ہے اور انسان کو اس کے خالق سے دور کرتی ہے... نفس کی اصلاح اس وقت تک ممکن نہیں جب تک اسے مباحثات کی لذت سے نہ روکا جائے، اس لیے کہ انسان مباحثات کی لذت سے تجوہ زکر کے مظہروں میں بیٹلا ہو جاتا ہے... اور یہ اس کی ادنی آفت ہے... اس کی ایک آفت یہ ہے کہ نفس دنیا کی لذتوں سے خوش ہوتا ہے اور ان لذتوں میں وہ اپنے لیے سکون تلاش کرتا ہے،“ (اح: ج: ۳، ص: ۱۱۵-۱۱۶)۔

اسی طرح نفع خوری اور عمل ہٹکاڑ کے بارے میں امام صاحبؒ فرماتے ہیں:

”وہ شخص جومال جمع کرنے کو اپنا مقصد بناتا ہے ملعون ہے“ (ک: ص: ۲۰۰)، ”وہ شخص جو بازار صرف اپنی ضرورتیں پوری کرنے کے لیجاتا ہے حقیقی مقصد (جات) کو نہیں پاسکتا“ (ک: ص: ۲۲۱-۲۲۲)، ”سد (یعنی دنیاوی مسابقت کا جذبہ) نفرت و بغض سے پیدا ہوتا ہے، حسد انسان کو بلاک کرڈalta ہے“ (ک: ص: ۲۰۲)، ”حب مال بڑی آفت ہے۔ حضور صلی اللہ علیہ وسلم نے فرمایا مال اور شہرت کی محبت اسی طرح قلب میں نفاق پیدا کرتے ہیں جیسے پانی فصل اگاتا ہے، نیز دو ہجو کے بھیڑیے مکریوں کے ریوڑ کو اتنا فقصان نہیں پہنچاتے کہ جتنا فقصان حب مال اور شہرت ایک انسان کے ایمان کو پہنچاتے ہیں“ (ک: ص: ۲۱۵)۔ ”مال (سرمایہ) معصیت کا دروازہ کھولتا ہے اور قلب میں خواہشات ولذات کو بھر کاتا ہے، صاحب مال کے لیتیعتات سے پہنچا اور صبر کرنا مشکل ہو جاتا ہے۔“ (ک: ص: ۳۱۸-۳۱۹)

ان تعلیمات کو بار بار پڑھیے اور اپنے دل پر ہاتھ رکھ کر فیصلہ کیجیے کہ اسلامی معاشریات اس میں کامیاب فٹ ہوتی ہے۔ مولانا کا کاروبار کو نفع خوری کے ساتھ جوڑنا نہ صرف یہ کہ اسلامی تعلیمات بلکہ انسانی تاریخ کے بھی خلاف ہے کیونکہ سرمایہ داری سے پہلے دنیا کی کسی بھی تہذیب میں پیداواری عمل کا مقصد نفع خوری نہ تھا۔ تاریخی تجزیے سے یہ بات سامنے آئی ہے کہ طلب و رسید کے قوانین صرف ان معاشروں میں عمل پذیر ہوتے ہیں جہاں عمل پیداوار قیمتوں کے اتار چڑھاؤ کے تابع ہو، اور روایتی معاشروں میں ایسا ہر گز نہیں ہوتا کیونکہ وہاں پیداوار کا بنیادی پونٹ فرم (firm) نہیں بلکہ خاندان ہوا کرتا ہے اور پیداوار کا مقصد ایک مخصوص علاقے کے لوگوں کی بنیادی ضروریات کی تکمیل ہوتا ہے نہ کہ زائد قدر (surplus value) کی پیداوار۔ مزید یہ کہ رسید و طلب کو فطری قوانین کہنے کا فلسفہ بھی غلط در غلط ہے کیونکہ انسانی معاشروں میں کچھ فطری قوانین، مانند کا مطلب یہ ہے کہ انسانیت کے اظہار کا کوئی دائرہ ایسا بھی ہے جو ہر قسم کی مابعد

الطبعیات سے ماوراء ہے۔ ظاہر ہے علمی طور پر یہ ایک غلط دعویٰ ہے کیونکہ انسانی معاشروں میں ایسا کوئی طبی قانون، کا فرمائیں ہوتا جو ہر قسم کے انسانی مقاصد سے ماوراء ہو، یعنی انسانی معاشرہ طبی کائنات (physical world) کی مانندیں جہاں انسانی ارادے و مقصد سے ماوراء بھی چند قوانین نافذ ہیں۔ ایڈم سمعت یادگیر ماہرین معاشریات جو یہ کہتے ہیں کہ طلب و رسید کوئی فطری قوانین ہیں نیز افراد کے میل جوں کے نتیجے میں سرمایہ دارانہ نظام خود بخود قوع پزیر ہو جاتا ہے ایک سفید جھوٹ ہے۔ اصل بات یہ ہے کہ یہ قوانین صرف سرمایہ دارانہ معاشروں میں قوع پزیر ہوتے ہیں اور چونکہ ماہرین معاشریات سرمایہ داری ہی کو فطری نظام مانتے ہیں لہذا ان کے نزدیک رسید طلب فطری قوانین ہیں۔ کیا حضور صلی اللہ علیہ وسلم یا آپ کے صحابہ کے طرز زندگی میں حصول لذت اور نفع خوری کا روایہ نظر آتا ہے؟ کیا حضرت عثمانؓ کے کاروبار کا مقصد نفع خوری یا زیادہ سے زیادہ خواہشات کی تکمیل تھا؟ کیا کاروبار میں کامیابی کے بعد حضرت عثمانؓ نے اپنا اور دیگر صحابہ کرام کا 'معیار زندگی' بلند کرنے کی کوئی مہم چلائی؟ اگر معاذ اللہ ان کے کاروبار کا مقصد نفع خوری اور خواہشات کی تکمیل ہی ہوتا تو یقیناً وہ اپنے معیار زندگی کو بلند کرنے کے لیے عمدہ ہاتھی وغیرہ بطور سواری استعمال کرنا شروع کر دیتے، صحابہ کرام کو قسطوں پر قرضے دے کر بہترین گھوڑے اور اونٹ فراہم کرنے کا کاروبار جاتے اور یوں غریب صحابہ کے روز گار کا بندو بست فرماتے۔ زیادہ دور جانے کی ضرورت نہیں، آج بھی گاؤں دیہات میں رہنے والے لوگ ذاتی لذت پرستی، نفع خوری اور حرص وحدت کی ذہنیت سے کوئوں دور ہیں۔ اسلامی معاشریات کی ایک اہم غلطی انسانی زندگی کو مختلف حصوں میں بانٹ کر دیکھنا ہے۔ چنانچہ ایک طرف تولانا اپنے 'اصلاحی خطبات' میں فرد کو اپنی ذاتی زندگی میں انہیں اقدار کو اختیار کرنے کا وعظ فرماتے ہیں جن کی تلقین صوفیا کے کرام نے کی، لیکن وہی فرد جب معاشر تک ود و کرنے لگتا ہے تو اس کے لیے ان اخلاق حمیدہ سے بالکل یہ متفاہ اخلاق اپنا نے کا جواز فراہم کرتے ہیں، فی الجب۔ (جاری)

القاسم اکیڈمی (جامعہ ابو ہریرہ) نو شہرہ کی نئی مطبوعات

مجلس مسیح الامت

(مولانا مسیح اللہ خان صاحب)

پیش لفظ: مولانا عبد القیوم حقانی - صفحات: ۲۲۰

بزم منور (جلد ۹)

خطبات حضرت مولانا منور حسین سورتی مدظلہ

مرتب: حافظ محمد قاسم - صفحات: ۲۸۰

ناشر: القاسم اکیڈمی، جامعہ ابو ہریرہ، خالق آباد، ضلع نو شہرہ